

जिल्हा वार्षिक योजना (सर्वसाधारण) अंतर्गत
महसूल विभागाचे क्षेत्रीय स्तरावरील वाहतूक
व्यवस्थेचे बळकटीकरण करण्यासाठी वाहन
आढावामध्ये नमूद व निर्लेखनास पात्र असलेल्या
वाहनाऐवजी नविन वाहन खरेदीसाठीचे अधिकार
क्षेत्रीय स्तरावर प्रदान करणेबाबत.

महाराष्ट्र शासन
महसूल व वन विभाग
शासन निर्णय क्रमांक: संकीर्ण -२०२२/प्र.क्र.१३५/ई-८
मादाम कामा मार्ग , हुतात्मा राजगुरु चौक,
मंत्रालय, मुंबई-४०० ०३२.
दिनांक : १० फेब्रुवारी, २०२५

- संदर्भ:-**१) शासन निर्णय, वित्त विभाग क्र. विअप्रे-२०१३/ प्र.क्र.३०/२०१३/विनियम,भाग-२,
दि. १७/०४/२०१५.
२) शासन निर्णय, महसूल व वन विभाग क्र. संकीर्ण-२०२२/ प्र.क्र.४०/ई-८,
दि. २७/०६/२०२२.
३) विभागीय आयुक्त,नाशिक विभाग,नाशिक यांचे दि. १२/०९/२०२२ रोजीचे
अर्धशासकीय पत्र.

प्रस्तावना:-

महसूल विभागांतर्गत क्षेत्रीय स्तरावर “गतीमान प्रशासन तथा आपात्कालीन व्यवस्थेचे बळकटीकरण” या स्वरूपाच्या योजनेस संदर्भ क्र. २ येथील शासन निर्णयान्वये यापूर्वीच मान्यता देण्यात आली आहे. सदर योजने अंतर्गत जिल्हा नियोजन समितीस मिळणाऱ्या नियतव्ययामधून वाहन अनुज्ञेय असलेल्या क्षेत्रीय महसूली अधिकाऱ्यांना त्यांच्या जुन्या निर्लेखित वाहनाच्या बदली नविन वाहन खरेदीस मान्यता देण्यात आलेली आहे.

(२) तथापि, संदर्भ क्र.१ येथील शासन निर्णयान्वये, वित्तीय अधिकार नियम पुस्तिका,१९७८ भाग- पहिला,उपविभाग एक ते पाच अनुसार वाहन अनुज्ञेय अधिकाऱ्यांना त्यांच्या जुन्या व निर्लेखित वाहनाच्या बदली नविन वाहन खरेदीस राज्यस्तरीय वाहन आढावा समितीच्या पूर्व संमतीने मान्यता देण्यात येते.

(३) संदर्भ क्र. ३ येथील पत्रान्वये विभागीय आयुक्त,नाशिक विभाग,नाशिक यांनी “गतीमान प्रशासन तथा आपात्कालीन व्यवस्थेचे बळकटीकरण” या योजनेची परिणामकारकरित्या अंमलबजावणी करण्याकरीता राज्यस्तरीय वाहन आढावा समितीच्या पूर्व परवानगी शिवाय वाहन खरेदीचे अधिकार विभागीय आयुक्त/जिल्हाधिकारी यांना प्रदान करण्याची विनंती केली होती.

(४) त्याअनुषंगाने “गतिमान प्रशासन तथा आपात्कालीन व्यवस्थेचे बळकटीकरण” या योजनेची परिणामकारकरित्या अंमलबजावणी करण्याकरीता राज्यस्तरीय वाहन आढावा समितीच्या पूर्व परवानगी शिवाय निर्लेखित वाहनाऐवजी नविन वाहन खरेदीचे अधिकार विभागीय आयुक्त/नोंदणी महानिरीक्षक/ जमाबंदी आयुक्त तथा संचालक,भूमी अभिलेख यांना प्रदान करण्याची बाब शासनाच्या विचाराधिन होती.

शासन निर्णय:-

“गतिमान प्रशासन तथा आपात्कालीन व्यवस्थेचे बळकटीकरण” या योजनेची परिणामकारकरित्या अंमलबजावणी करण्याकरीता राज्यस्तरीय वाहन आढावा समितीच्या पूर्व परवानगी शिवाय जुन्या निर्लेखित वाहनाऐवजी नविन वाहन खरेदीचे अधिकार विभागीय आयुक्त/नोंदणी महानिरीक्षक/जमाबंदी आयुक्त तथा संचालक,भूमी अभिलेख यांना सोबत जोडलेल्या प्रपत्र-अ प्रमाणे प्रदान करण्यास शासन याद्वारे पुढील अटीच्या अधिन राहून मान्यता प्रदान करीत आहे.

अटी व शर्ती-

१. सदर वित्तीय शक्ती केवळ जिल्हा वार्षिक योजनेखाली महसूल विभागांतर्गत क्षेत्रीय स्तरावर “गतिमान प्रशासन तथा आपात्कालीन व्यवस्थेचे बळकटीकरण” या योजनेतर्गत प्राप्त निधीतून, सध्या निर्लेखनास पात्र असलेल्या मोटार वाहनाच्या बदली त्याच प्रकारचे नविन वाहन खरेदी करण्यासाठीच वापरता येतील. सदरहू योजनेशिवाय इतर निधीतून वाहन खरेदीबाबत राज्यस्तरीय वाहन आढावा समितीची मान्यता अनिवार्य राहिल.
२. ज्या निर्लेखित वाहनाच्या बदली वाहन खरेदी करणे प्रस्तावित आहे, ते वाहन वाहन आढाव्यानुसार त्या पदाधिकार्यास अनुज्ञेय असेल तरच आणि त्या वाहनाचा समावेश वाहन आढाव्यावेळी सादर केलेल्या जोडपत्र-अ असेल तरच तसेच वित्त विभागाच्या प्रचलित धोरणानुसार निर्लेखनाचे निकष पूर्ण होत असतील तरच प्रस्तुत वित्तीय शक्तीचा वापर करून वाहन खरेदी करता येईल.
३. जे मोटार वाहन निर्लेखित करावयाचे आहे ते प्रचलित आदेशानुसार निर्लेखनास योग्य असले पाहिजे. याबाबत वित्त विभागाच्या प्रचलित सूचनांच्या आधारे सध्या असलेले वाहन निर्लेखित केल्याचे आदेश निर्गमित केल्यानंतरच नवीन वाहन खरेदीची मागणी नोंदविण्यात यावी.
४. वित्त विभाग, शा.नि. क्र. वाहन २०२४/प्र.क्र.११/ विनियम, दि.०२/०२/२०२४ नुसार (तसेच यासंदर्भात भविष्यात वेळोवेळी निर्गमित करण्यात येणा-या आदेशानुसार) अनुज्ञेय किंमत मर्यादेत व राज्यस्तरीय वाहन आढावा समितीने मान्य केलेल्या वाहन आढाव्याच्या मर्यादेत वाहने खरेदी करण्यात यावी.
५. नविन वाहन खरेदी केल्याच्या दिनांकापासून २ महिन्यांच्या आत निर्लेखित करावयाच्या वाहनाची तदनुषंगिक सूचनांच्या आधारे लिलावाद्वारे विल्हेवाट लावण्यात यावी. जुन्या निर्लेखित वाहनाच्या बदली नवीन वाहन खरेदी करण्याच्या आदेशात जुने वाहन निर्लेखित केल्याच्या आदेशाचा उल्लेख करण्यात यावा.
६. जुने वाहन निर्लेखित केल्याचे आदेश वित्त विभागास चिन्हांकित करण्यात यावे.

७. जुन्या वाहनाच्या क्षमतेपेक्षा कमी क्षमतेचे वाहन खरेदी करावयाचे झाल्यास अशाप्रकरणी जुने वाहन ज्या प्रयोजनासाठी खरेदी करण्यात आले होते त्यात बदल होऊ नये.
२. उपरोक्त विहीत अटीपैकी एखादी अट पूर्ण होत नसेल, तर अशा प्रस्तावास राज्यस्तरीय वाहन आढावा समितीच्या मान्यतेची आवश्यकता राहिल.
३. सदर शासन निर्णय, वित्त विभागाच्या अनौपचारिक संदर्भ क्रमांक ३४६/२०२४/विनियम, दि.१९/०९/२०२४ व अनौपचारिक संदर्भ क्रमांक ५९२/२०२४/व्यय-९ दि.१६/१२/२०२४, नियोजन विभागाच्या अनौपचारिक संदर्भ क्र.५०/का.१४८१, दि.१८/११/२०२४ अन्वये त्या विभागाने दिलेल्या संमतीने निर्गमित करण्यात येत आहे .

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२५०२१०१६४६१४४५१९ असा आहे. सदर शासन निर्णय डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(सत्यनारायण बजाज)
उप सचिव, महाराष्ट्र शासन

प्रति,

१. मा. मुख्यमंत्री यांचे अपर मुख्य सचिव, मंत्रालय, मुंबई-३२.
२. मा. उपमुख्यमंत्री (वित्त व नियोजन) यांचे सचिव, मंत्रालय, मुंबई-३२.
३. मा. उपमुख्यमंत्री (नगरविकास व गृहनिर्माण) यांचे सचिव, मंत्रालय, मुंबई-३२.
४. मा. मंत्री (महसूल) यांचे खाजगी सचिव, मंत्रालय, मुंबई-३२.
५. मा. राज्यमंत्री (महसूल) यांचे खाजगी सचिव, मंत्रालय, मुंबई-३२.
६. मा. अ.मु.स. (महसूल) यांचे विशेष कार्य अधिकारी, मंत्रालय, मुंबई-३२
७. विभागीय आयुक्त (सर्व)
८. जिल्हाधिकारी, (सर्व)
९. जिल्हा कोषागार अधिकारी, जिल्हा (सर्व)
१०. सह सचिव / उप सचिव, नियोजन विभाग, कार्यासन १४७५, मंत्रालय, मुंबई - ३२.
११. सह सचिव / उप सचिव, वित्त विभाग, (व्यय-९/अर्थ-१२), मंत्रालय, मुंबई-३२.
१२. उपसचिव (ई-८), महसूल व वन विभाग, मंत्रालय, मुंबई-३२
१३. कार्यासन अधिकारी (ब-१), महसूल व वन विभाग, मंत्रालय, -३२
१४. निवड नस्ती, कार्यासन ई-८, महसूल व वन विभाग, मंत्रालय, मुंबई - ३२.

प्रपत्र अ

अ. क्र.	वित्तीय शक्तीचे वर्णन	अधिकाराचा वापर करण्यास सक्षम असलेले प्रचलित प्राधिकारी	विभागाने अधिकाराचा वापर करण्यास प्रस्तावित केलेले प्राधिकारी	वित्त विभागाने अधिकाराचा वापर करण्यास प्रस्तावित केलेले प्राधिकारी	प्रस्तावित वित्तीय मर्यादा	अटी
१	२	३	४	५	६	७
१.	जिल्हा वार्षिक योजनेतर्गत प्राप्त निधीतून सध्या असलेल्या मोटार वाहनांच्या बदली त्याच प्रकारची मोटार सायकल इत्यादी बदली म्हणून खरेदी करण्याच्या प्रवेशकरासहीत खर्चास मंजूरी देणे. (वित्त विभाग, शासन निर्णय दि.१७/०४/२०१५, वित्तीय अधिकारी नियम पुस्तिका, १९७८ भाग-पहिला, उपविभाग-२, अ.क्र.१९-ब, नियम क्र.६९५.क्र.४०)	राज्य स्तरीय वाहन आढावा समिती	विभागीय आयुक्त/जिल्हाधिकारी /नॉदणी महानिरीक्षक/जमा बंदी आयुक्त तथा संचालक, भूमी अभिलेख	१) विभागीय आयुक्त २) नॉदणी महानिरीक्षक ३) जमाबंदी आयुक्त तथा संचालक, भूमी अभिलेख (केवळ त्यांचे यंत्रणेकरिता	१), २) व ३) पूर्ण अधिकार	(१) सदर वित्तीय शक्ती केवळ जिल्हा वार्षिक योजनेतर्गत प्राप्त निधीतून सध्या असलेल्या मोटार वाहनांच्या बदली त्याच प्रकारचे वाहन खरेदी करण्यासाठीच वापरता येतील. जिल्हा वार्षिक योजनेशिवाय इतर निधीतून वाहन खरेदीबाबत राज्यस्तरीय वाहन आढावा समितीची मान्यता अनिवार्य राहिल. (२) ज्या वाहनाच्या बदली वाहन खरेदी करणे प्रस्तावित आहे, ते वाहन अनुज्ञेय असेल तरच आणि निर्लेखनाचे निकष पूर्ण होत असतील तरच प्रस्तुत वित्तीय शक्तीचा वापर करता येईल. (३) जे मोटार वाहन बदलून नवीन घ्यावयाचे विचाराधीन आहे ते प्रचलित आदेशानुसार बदली करण्यास योग्य असले पाहिजे. प्रचलित सूचनांच्या आधारे सध्या असलेले वाहन निकालात काढल्याचे आदेश निर्गमित केल्यानंतरच नवीन वाहन खरेदीची मागणी नॉदविण्यात यावी. (४) वित्त विभाग शा.नि. क्र. वाहन २०१७/प्र.क्र.४१/१७/विनियम, दि.०२.०२.२०२४ नुसार (तसेच यासंदर्भात भविष्यात वेळोवेळी निर्गमित करण्यात येणा-या आदेशानुसार) अनुज्ञेय किंमत मर्यादेत व राज्यस्तरीय वाहन आढावा समितीने मान्य केलेल्या वाहन आढाव्याच्या मर्यादेत वाहने खरेदी करण्यात यावी. (५) बदली वाहन खरेदी केल्याच्या दिनांकापासून २ महिन्यांच्या आत निकालात काढावयाच्या वाहनाची तद्नुषंगिक सूचनांच्या आधारे लिलावाद्वारे विल्हेवाट लावण्यात यावी. जुन्या वाहनाच्या बदली नवीन वाहन खरेदी करण्याच्या आदेशात जुने वाहन निकाली काढण्याच्या आदेशाचा उल्लेख करण्यात यावा. (६) जुन्या वाहनाच्या क्षमतेपेक्षा कमी क्षमतेचे वाहन खरेदी करावयाचे झाल्यास अशाप्रकरणी जुने वाहन ज्या प्रयोजनासाठी खरेदी करण्यात आले होते त्यात बदल होऊ नये.